



खबर संक्षेप

जिलास्तरीय मुक्केबाजी स्पर्धा का समापन

दुर्ग। जिला मुक्केबाजी संघ द्वारा वहुउद्देशीय उच्चतर मा शाला में आयोजित जिला मुक्केबाजी प्रतियोगिता का समापन हुआ। मुख्य अतिथि दुर्ग विधायक गजेन्द्र यादव थे। प्रतियोगिता में 100 बालकों ने भाग लिया। यह प्रतियोगिता चार वर्गों में हुई। सब जूनियर, जूनियर, युथ ग्रुप, इलाइट ग्रुप। प्रतियोगिता में अधिकतम उम्र 40 वर्ष है। विधायक द्वारा विजेता बच्चों को मैडल प्रदान कर सम्मानित किया गया। प्रतियोगिता आयोजन में यशवंत अध्यक्ष, रंगनाथन महासचिव, तेजेंद्र हिरवानी, इन्द्रजीत, विसैलाल तथा वाल कुष्णन राव का योगदान रहा। विजेताओं में सब जूनियर गोल्ड आदित्य चौहान, सब जूनियर सिल्वर ईतन्द्र बेहार, आलोक शाह, जूनियर गोल्ड वाई उमेश कुमार, इलाइट सिल्वर चित्तु कुमार साहू शामिल हैं।

किया रक्तदान

दुर्ग। सुरेंद्र सिंह चंदेल और भावेश जैन द्वारा बी नेगेटिव रक्तदान कर मरीज के जीवन रक्षक बने। जिला अस्पताल में भर्ती मरीज को 2 यूनिट बी नेगेटिव रक्त की आवश्यकता पड़ने पर सुरेंद्र चंदेल व भावेश जैन से संपर्क किया गया। जिस पर वे ब्यव देने सहर्ष तैयार हो गए। इस कार्य में डॉं नेहा नलवाया बाफना, तरुणा रावत, महेंद्र चंद्राकर, रोशन सिंह, तरनुम, टीएस एंथोनी, दिनेश, दिलीप गजभिषे, रूपेश सप्र, कौशल साहू, रेड क्रॉस सोसाइटी के प्रबंध कारिणी सदस्य और जीवन दीप समिति के सदस्य दिलीप ठाकुर, प्रशांत डोंगावकर, सतीश सुराना, दुष्यंत देवांगन की भूमिका रही।

रंगोली, पेंटिंग के जरिए बच्चों ने दिया जल संरक्षण का संदेश

हरिभूमि न्यूज >>> दुर्ग

कलेक्टर सुश्री ऋचा प्रकाश चौधरी के मार्गदर्शन में, जिला पंचायत दुर्ग सीईओ अश्वनी देवांगन के मुख्य आतिथ्य में जल शक्ति मिशन चौपाल का आयोजन ग्राम पंचायत अंजोरा में किया गया।

जिला पंचायत सीईओ श्री देवांगन कहा कि धरती पर बारिश की हर बूंद लोगों के लिये भगवान के आशीर्वाद के समान है। बारिश का पानी जमीन पर मोती के समान गिरता है, इसलिये विकासशील क्षेत्रों और प्राकृतिक जल संसाधनों की कमी वाले ग्रामीण क्षेत्रों में खासतौर से बारिश के पानी के महत्व को समझाया गया। पानी को बचाने एवं उसके विवेकपूर्ण उपयोग करने में ग्रामीणों की जिम्मेदारी के

ग्राम पंचायत अंजोरा में जल शक्ति मिशन कार्यक्रम का हुआ आयोजन

जल संग्रहण का दिया गया संदेश

कार्यक्रम में जल संरक्षण का संदेश देने के लिए ग्राम पंचायत के स्कूल के छोटे-छोटे बच्चों ने रंगोली व पेंटिंग बनाई। बच्चों की कलाकृतियों से प्रभावित होकर ग्रामीणों ने बूंद-बूंद पानी को सहेजने में जल को बचाने की अपनी जिम्मेदारी को भी मना। वर्षा जल का संग्रहण सभी क्षेत्रों के लोगों के लिए जरूरी है। बारिश के पानी को इकट्ठा करना बहुत ही असरदार और परंपरिक तकनीक है। इससे छोटे तालाबों, भूमिगत जल आदि के इस्तेमाल से जल संरक्षण किया जा सकता है। ग्रामीणों को कार्यक्रम के द्वारा भूमिगत पुनर्भरण तकनीक से जल संग्रहण का भी संदेश दिया गया।



27 से 15 जून तक जल सुरक्षा कार्यक्रम

आगामी 27 मई से 15 जून 2024 तक जल सुरक्षा कार्यक्रम अभियान चलाया जा रहा है। इस अभियान के तहत ग्राम पंचायतों में जल सुरक्षा चौपाल व शपथ कार्यक्रम आयोजित किये जा रहे हैं। जल सुरक्षा सूत्र में विभिन्न गतिविधियों का संचालन हो रहा है। जिसके अंतर्गत समस्त शासकीय भवनों में वाटर हार्वैस्टिंग सिस्टम की मरम्मत साफ सफाई एवं नवीन निर्माण, ग्राम पंचायतों में जल बाहिनी दीवारों की रसा का आयोजन, ग्राम पंचायतों में स्थित तालाबों में डिस्लिंटिंग कार्य, इत्यादि कार्य शामिल हैं।

तैयारी : टेबलवार ईवीएम के मतों की होगी प्रविष्टि, राउण्डवार परिणामों की होगी घोषणा

ईवीएम की गिनती के बाद हर राउंड की पोर्टल में अपडेट होगी जानकारी

हरिभूमि न्यूज >>> दुर्ग

ईवीएम की गणना के बाद हर राउंड की जानकारी पब्लिक से सार्वजनिक की जाएगी। आयोग द्वारा मतगणना के परिणामों को आसानी से उपलब्ध कराने एनकोर कार्डिंग एप्लीकेशन लांच की है। इस एप्लीकेशन के जरिए घर बैठे लोग मतगणना का लेटेस्ट डाटा प्राप्त कर सकेंगे। आगामी चार जून को होने वाले मतगणना कार्य के लिए जिला निर्वाचन आयोग द्वारा तैयारियां अंतिम चरण पर की जा रही है।

मतगणना कार्य के लिए कम्प्यूटर, प्रिंटर, स्कैनर, स्टेशनरी सहित अन्य सामग्री की उपलब्धता के संबंध तैयारी रखने कहा गया है। एनकोर कार्डिंग एप्लीकेशन के लिए टेबलवार ईवीएम के मतों की एण्ट्री की जाएगी। राउण्डवार पब्लिक पोर्टल में परिणामों को अपडेट किया जाएगा तथा टेबलवार डाटा की एण्ट्री की जाएगी। मतगणना के पहले टेबलवार ईवीएम मतों की प्रविष्टि, राउण्डवार परिणामों की घोषणा, पोस्टल बैलेट मतों की प्रविष्टि तथा परिणामों की घोषणा के बारे में अफसरों को जानकारी दी जा रही है। उल्लेखनीय है कि, आगामी चार जून को होने वाले मतगणना में भिलाई सीट की स्थिति पहले स्पष्ट हो जाएगी, वहीं अहिलारा सीट की गिनती आखिरी तक चलती रहेगी। क्योंकि दुर्ग जिले के छः विधानसभा सीट में भिलाई की बूथ संख्या कम और अहिलारा में सबसे अधिक है। बहरहाल जिला निर्वाचन आयोग द्वारा विगत सात मई को हुए लोकसभा चुनाव के मतगणना की तैयारियां तेजी से की जा रही है। जानकारी अनुसार चार जून को सुबह आठ बजे मतों की गणना शुरू हो जाएगी।

बीआईटी में कलेक्टर ने बताई मतगणना की प्रक्रिया



चौदह टेबल से राउंडवार होगी गिनती

अफसरों ने बताया कि, नौ सीट के लिए चौदह टेबल लगाए जाएंगे। चौदह टेबल यानि चौदह ईवीएम मशीन की गिनती के बाद टेबल में दूसरी राउंड के लिए चौदह मशीन लगे जाएंगी। इस हिसाब से सबसे कम बूथ भिलाई नगर में 167 है, वहीं अहिलारा में सबसे ज्यादा 259 है। वहीं बेमेटरा 267 साजा 302 और नवागढ़ 298 बूथ हैं। इन तीनों सीट की गिनती वहीं मुख्यालय में होगी। इन सीटों के लिए मिले डाकमत पत्रों की गिनती भिलाई शंकराचार्य स्टांग रूप में होगी।

पोस्टल बैलेट के लिए लगेंगे दस टेबल

जिला उप निर्वाचन अधिकारी बजरंग दुबे ने बताया कि, पोस्टल बैलेट की गणना पहले की जाएगी। संभवतः इसमें तीन घंटे का समय लगता है। उन्होंने बताया कि, पोस्टल बैलेट की प्रक्रिया पूरी होने के बाद ही ईवीएम से गिनती शुरू की जाएगी। मतगणना स्थल पर सुबह आठ बजे सबसे पहले पोस्टल बैलेट की गिनती होगी। इसकी गिनती के बाद जितना भी समय लगेगा, उसके आधार पर ईवीएम की गिनती शुरू की जाएगी।

समन्वय के साथ मतगणना दायित्व का करें निर्वहन-कलेक्टर

लोकसभा निर्वाचन 2024 के तहत मतगणना कार्य के लिए गणना पर्यवेक्षक, गणना सहायक तथा माइक्रो ऑब्जरवर को आज बीआईटी दुर्ग में प्रशिक्षण प्रदान किया गया। कलेक्टर एवं जिला निर्वाचन अधिकारी सुश्री ऋचा प्रकाश चौधरी ने आयोजित प्रशिक्षण में उपस्थित सभी अधिकारी-कर्मचारियों को निर्वाचन आयोग के नियमों के तहत पूरी सतर्कता से मतगणना दायित्व को निर्वहन करने के निर्देश दिए। प्रशिक्षण को संबोधित करते हुए कलेक्टर एवं जिला निर्वाचन अधिकारी सुश्री ऋचा प्रकाश चौधरी ने सभी गणना पर्यवेक्षक, गणना सहायक एवं माइक्रो ऑब्जरवर का उत्साहवर्धन करते हुए उन्हें मतगणना की प्रत्येक बारीकियों को सीखने-समझने कहा। मतगणना से सम्बंधित सभी जरूरी प्रक्रियाओं तथा महत्वपूर्ण बिंदुओं को अच्छी तरह से समझ लें, ताकि मतगणना करते समय किसी भी प्रकार की दिक्कत ना हो। मतगणना प्रारंभ होने से लेकर संपूर्ण रूप से समाप्त तक मतगणना कक्ष में गंभीरता और सावधानी बरतनी है।

दी गई विस्तार से जानकारी

प्रशिक्षण के दौरान मास्टर ट्रेनर्स द्वारा मतगणना कार्य की संपूर्ण पहलुओं की विस्तार से जानकारी दी गई। निष्पक्ष एवं पारदर्शिता पूर्ण मतगणना के लिए उद्योगी सुझाव एवं निर्देश दिए गए। मास्टर ट्रेनर्स द्वारा मतगणना के पूर्व की तैयारी, मानव संसाधन एवं अन्य जरूरी संसाधनों की व्यवस्था, ईवीएम से मतगणना की प्रक्रिया, मतगणना व्यवस्था सहित अन्य महत्वपूर्ण विषयों पर विस्तृत जानकारी दी गई।

दो साल गुजरने के बाद भी अधूरा नगपुरा-कोटनी पुल



हरिभूमि न्यूज >>> दुर्ग

पीब्ल्यूडी विभाग और सेतु निगम के निगरानी में बन रहे नगपुरा कोटनी पुल का निर्माण दो साल बाद भी अधूरा है। पूर्व मंत्री ताम्रध्वज साहू द्वारा वर्ष 2022 में योजना की नॉव रखी गई थी। लेकिन दो साल बाद भी

यह पुलिस बनकर तैयार नहीं हुआ है। ऐसे में लोगों को इस बार फिर एनीकट भरने से गांव की आबादी दो भागों में बंट जाएगी।

उल्लेखनीय है कि, करीब उन्नीस करोड़ रूपए लागत से बहुप्रतीक्षित पुल का निर्माण किया जा रहा है। लेकिन विधानसभा और लोकसभा में आचार संहिता का हवाला देकर अफसरों ने काम में तेजी नहीं लाई है। विगत दिनों ग्रामीणों ने कलेक्टर ऋचा प्रकाश चौधरी को ज्ञापन देकर कार्य को तेजी से कराए जाने की मांग की थी। कोटनी नगपुरा पर पुल के निर्माण से लगभग 50 गांव आपस में जुड़ जाएंगे, नदी का पानी अब उनके लिए बाधा नहीं बनेगी। नगपुरा के पूर्व सरपंच बलराम कौशिक ने बताया कि, नगपुरा कोटनी एनीकट हर साल बारिश के दिनों भर जाता है। ऐसे में बड़ी आबादी आवाजाही से कट जाते हैं। पूर्व मंत्री द्वारा पुल निर्माण के लिए वर्ष 2022 में शिलान्यास किया गया था।

नहीं हो रही मानिटरिंग

ग्रामीणों ने बताया कि, करोड़ों रूपए के पुल निर्माण की मानिटरिंग तक नहीं हो रही है। मौके पर टेकेदार द्वारा कितने की लागत और कब तक बन जाएगा संबंधित बोर्ड तक नहीं लगाया गया है। ग्रामीणों ने बताया कि, इस बड़े पुल के बन जाने से बारिश के दिनों में भी वे नदी पर कर सकेंगे।

जिला स्तरीय समर कैम्प का शुभारंभ विभिन्न स्कूलों के 140 विद्यार्थी हुए शामिल

हरिभूमि न्यूज >>> दुर्ग

कलेक्टर सुश्री ऋचा प्रकाश चौधरी के निदेश के परिपालन में जिला स्तरीय समर कैम्प का शुभारंभ

- उद्देश्य है बच्चों में छिपी प्रतिभा उभारना व दिशा देना



गतिविधियों में विद्यार्थियों ने जोश के साथ भाग लिया। मुख्य अतिथि की आसंदी से अपने सम्बोधन में सीईओ अश्वनी देवांगन ने कहा कि इस समर कैम्प का मुख्य उद्देश्य बच्चों के अंदर छिपी प्रतिभा को उभारना एवं उन्हें सही दिशा देना है। उन्होंने इस आयोजन में सम्मिलित होने वाले विद्यार्थियों को शुभकामनाएं दीं। जिला मिशन समन्वयक सुरेंद्र पाण्डेय ने समर कैम्प के उद्देश्यों पर प्रकाश डालते हुए समस्त विद्यार्थी जिन पर बच्चों के साथ गतिविधियों होनी है उसके बारे में बताया। स्कूली

हरिभूमि न्यूज >>> दुर्ग

कलेक्टर एवं जिला निर्वाचन अधिकारी सुश्री ऋचा प्रकाश चौधरी के निदेशानुसार लोकसभा निर्वाचन-2024 के अंतर्गत 04 जून 2024 को श्री शंकराचार्य

- संपूर्ण सुरक्षा व्यवस्था की जिम्मेदारी एस्पी को

प्रोफेशनल विश्वविद्यालय जुनवानी भिलाई में मतगणना कार्य किया जाना है। निर्वाचन कार्यालय से मिली जानकारी अनुसार मतगणना स्थल के संपूर्ण व्यवस्था के नोडल अधिकारी अश्वनी कुमार देवांगन मुख्य कार्यपालन अधिकारी जिला पंचायत दुर्ग तथा लोकेश चन्द्राकर आयुक्त नगर पालिका निगम दुर्ग संयुक्त रूप से नियुक्त किए गए हैं। इसके अलावा मतगणना स्थल

व्यवस्था सुनिश्चित करने अधिकारी-कर्मचारी नियुक्त

हरिभूमि न्यूज >>> दुर्ग

में आवश्यक व्यवस्था सुनिश्चित करने हेतु नोडल अधिकारी, सहायक नोडल अधिकारी, सहयोगी अधिकारी-कर्मचारी की नियुक्ति की गई है।

उक्त आदेश के अतिरिक्त संपूर्ण सुरक्षा व्यवस्था, मतगणना हेतु पास जारी किये जाने तथा मतगणना उपरांत सिलिंग कार्य हेतु नोडल अधिकारी नियुक्त किये गए हैं। जिसके अंतर्गत मतगणना स्थल में संपूर्ण सुरक्षा व्यवस्था हेतु पुलिस अधीक्षक दुर्ग को, मतगणना हेतु समस्त प्रकार के पास जारी किये जाने हेतु श्रीमती योगिता देवांगन अपर कलेक्टर दुर्ग एवं मतगणना उपरांत सिलिंग कार्य हेतु श्रीमती मोनिका वर्मा आयुक्त नगर पालिक निगम रिसाली एवं डीएस वर्मा उपसंचालक जिला योजना एवं सांख्यिकी विभाग दुर्ग को नोडल अधिकारी बनाया गया है।

संचालक को सड़क पर पानी बहाना पड़ा महंगा, निगम ने किया जुर्माना

हरिभूमि न्यूज >>> दुर्ग

नगर पालिक निगम सीमा क्षेत्र अंतर्गत सुमीत बाजार परिसर पोलसायपारा संचालक द्वारा लगातार सड़क पर पानी बहाने से परेशान लोगों ने आयुक्त लोकेश

- भरना पड़ा नगर निगम को 2 हजार का जुर्माना



चन्द्राकर से शिकायत की। उन्होंने अधिकारियों को कार्रवाही के निर्देश दिए। नगर निगम अधिकारियों द्वारा सुमिचित व्यवस्था किये जाने के लिए सुमीत बाजार परिसर का निरीक्षण किया गया। संचालित सुमीत बाजार परिसर के कूलरों का पानी की निकासी को आवागमन सड़क क्षेत्र में प्रवाहित किया जा रहा है। जिससे सड़क में पानी का जमाव हो रहा है एवं आवाजाही बाधित हो रही है।

निगम द्वारा नोटिस के माध्यम से सुमित बाजार के संचालक को कूलरों के पानी निकासी की सुमिचित व्यवस्था किये जाने के लिए अवगत कराया गया था परंतु नोटिस का असर नहीं हुआ। नोटिस को अनदेखा कर दिया गया। निगम अधिकारियों ने आज निरीक्षण कर 2 हजार रुपये का जुर्माने की कार्यवाही गई है। निगम द्वारा 24 घंटे के भीतर उक्त कूलरों के पानी की निकासी को सड़क से हटाकर अन्यत्र समुचित व्यवस्था कर नगर पालिक निगम कार्यालय को सूचित करने कहा गया, ताकि राहगीरों को आवागमन में परेशानी ना हो। कार्रवाही के मौके पर सहायक अभियंता गिरीश दीवान, राजस्व अधिकारी दुर्गा गुप्ता, सहायक भवन अधिकारी विनोद मांझी, सफाई दरोगा सुरेश भारती के अलावा टीम अमला मौजूद रहे।

बढ़ते तापमान का स्वास्थ्य पर पड़ रहा विपरीत प्रभाव, अलर्ट जारी एडवाइजरी : लू के लक्षण एवं बचाव के बताए उपाय

दुर्ग। भारतीय मौसम विभाग द्वारा जारी मौसमी दृष्टिकोण के अनुसार प्रदेश सहित जिले में भी औसत तापमान अधिक होने की संभावना है। अधिकांश भागों में लू-तापघात की स्थिति निर्मित हो सकती है। मौसम को ध्यान में रखते हुए राज्य में लू-तापघात से आवरणक तैयारी एवं बचाव के लिए आवरणक दिशा-निर्देश तैयार किये गये हैं। इसमें लू के लक्षण एवं बचाव के कारण बताये गये हैं।

लू के लक्षण

सिर में भारीपान और दर्द होनास तेज बुखार के साथ मुंह का सूखनास चक्कर और उल्टी आना, कमजोरी के साथ शरीर में दर्द होना, शरीर का तापमान अधिक हो जाने के बाद भी पसीने का न आना, अधिक प्यास और पेशाब कम आना, मुख कम लगना तथा बेहोश होना।

लू से बचाव के उपाय

लू लगने का प्रमुख कारण तेज धूप और गर्मी से ज्यादा देर तक रहने के कारण शरीर में पानी और खनिज मुख्यतया नमक की कमी हो जाना होता है। अतः इससे बचाव के लिए बहुत अनिवार्य न हो तो घर से बाहर ना जाए। धूप से निकलने से पहले सर व कानों को कपड़े से अच्छी तरह से बांध लें। पानी अधिक मात्रा में पीएं और अधिक समय तक धूप में न रहें। गर्मी के दौरान नरम मुलायम सूती कपड़े पहनने चाहिए ताकि हवा और कपड़े पसीने को सोखते रहें। इसी प्रकार अधिक पसीना आने की स्थिति में ओआरएस घोल पीएं। चक्कर आने, उल्टी आने पर छायादार स्थान पर विश्राम करें तथा शीतल पेय जल अथवा उपलब्ध हो तो फल का रस, लस्सी, मठा आदि का सेवन करें।

प्रारंभिक उपचार

बुखार पीड़ित व्यक्ति के सर पर ठण्डे पानी की पट्टी लगावे, अधिक पानी व पेय पदार्थ पिलावे जैसे कच्चे आम का पना, जल जीरा आदि। पीड़ित व्यक्ति को छिड़कव करते रहें। पीड़ित व्यक्ति को थैलाशीत किसी नजदीकी चिकित्सा केन्द्र में उपचार हेतु ले जाए तथा नितामिन एफेनडम से ओआरएस के पैकेट हेतु संपर्क करें।

क्या न करें

गर्मी के दौरान बाहर न जाए। यदि आपको आवश्यक कार्य के लिए बाहर जाना है तो दिन के शीतलन घंटों के दौरान अपनी सारणी निर्धारित करने का प्रयास करें। अत्यधिक गर्मी के घंटों के दौरान बाहर जाने से बचे। दोपहर के दौरान खाना पकाने से बचें। खाना पकाने वाले क्षेत्रों रसोई घरों में दरवाजे और खिड़कियां खोल कर रखें। जिससे पर्याप्त रूप से हवा आ सके। शराब, चाय, कॉफी और कार्बोनेटेड पेय पीने से बचे। उच्च प्रोटीन, मसालेदार और तेलीय भोजन खाने से बचे, बारी खाना न खाएं। बीमार होने पर बाहर धूप में न जाएं, घर पर रहें।

अन्य सावधानियां

जितना हो सके घर के अंदर रहें। अपने घर को ठंडा रखें। धूप से बचाव के लिए दिन में पंखे, शटर का उपयोग करें और खिड़कियां खोलें। निचली मंजिलों पर बने रहने का प्रयास करें। पंखों का उपयोग करें। कपड़ों को नम करें और अधिक गर्मी में ठंडे पानी में ही खाना करें। यदि आप बीमार महसूस करते हैं, उच्च बुखार, लगातार सिरदर्द, चक्कर आना, मतली या भ्रम, लगातार खंसी, सांस की तकलीफ है तो तुरंत डॉक्टर को दिखाएं। जानवरों की छाया में रखें और उन्हें पीने के लिए भरपूर पानी दें। इन उपायों का उपयोग कर लू एवं हीटवेव के प्रभाव से बचा जा सकता है।



खबर संक्षेप

उप-मुख्यमंत्री शर्मा ने आईजी सुंदरराज के पिता को दी श्रद्धांजलि
रायपुर। उप-मुख्यमंत्री व गृहमंत्री विजय शर्मा रविवार को बस्तर आईजी सुंदरराज पी. के पिता के दुःखद निधन पर उनके गृहग्राम सरवनमपट्टी (कोएम्बतूर, तमिलनाडु) जाकर श्रद्धांजलि अर्पित की। उन्होंने शोकाकुल परिजनों से आत्मीय भेंट कर अपनी संवेदना व्यक्त की और उन्हें ढाढ़स बंधाया। सुंदरराज पी. के पिता का पिछले दिनों उनके गृहग्राम सरवनमपट्टी (कोएम्बतूर, तमिलनाडु) में निधन हो गया। आईपीएस सुंदरराज पी. पर बस्तर आईजी के तौर पर महत्वपूर्ण जिम्मेदारी है।

दो आईएस ने चुनी ओल्ड पेंशन
रायपुर। भारतीय प्रशासनिक सेवा के 2004 बैच के अधिकारी एलेक्स व्हीएफ पॉल मेनन और भुवनेश्वर यादव 2004 बैच के पुरानो पेंशन योजना (ओपीएस) का चयन किया है। इस संबंध में सामान्य प्रशासन विभाग ने राजपत्र में एक अधिसूचना का प्रकाशन कराया है। अधिसूचना में कहा गया है कि भारत सरकार, कार्मिक लोक शिकायत एवं पेंशन मंत्रालय, कार्मिक और प्रशिक्षण विभाग नई दिल्ली के परिपत्र 2023 द्वारा अखिल भारतीय सेवा के अधिकारी जिन्हें पेंशन प्रणाली (एनपीएस) से पहले भर्ती के लिए विज्ञापित, अधिसूचित, रिक्त पदों के विरुद्ध नियुक्त किया गया है और जो 1 जनवरी 2024 या उसके बाद सेवा में शामिल होने पर राष्ट्रीय पेंशन प्रणाली (एनपीएस) में शामिल किए गए हैं, उन्हें अखिल भारतीय सेवाएं नियम 1958 के तहत पुरानी पेंशन योजना (ओपीएस) के प्रावधानों के तहत शामिल करने के लिए एक बार विकल्प देने का लेख किया गया है।

छह साल से फरार चल रहे आरोपी को पुलिस ने पकड़ा भिलाई। छह साल से फरार चल रहे मारपीट और प्राणघातक के आरोपी को पुलिस ने गिरफ्तार किया है। मामला मोहन नगर थाना क्षेत्र का है। मोहन नगर प्रभारी आकांक्षा पाण्डेय ने बताया कि ओम नगर उरला दुर्गा निवासी दिनेश चौर पर वर्ष 2018 में मारपीट व प्राणघातक हमले मामले में न्यायालय दुर्गा के पेशी में उपस्थित नहीं हो रहा था। इसके लिए न्यायालय ने स्थायी वारंट जारी किया। पुलिस ने मुखबिर् की सूचना पर दिनेश चौर अपने भाई की शादी में घर आया हुआ था। जिसे तुरंत गिरफ्तार किया गया। आरोपी को न्यायालय में पेश किया गया।

पेज 9 का शेष

माहवारी के समय ...
गलत जानकारी, सुरक्षात्मक उपायों के प्रति जागरूकता की कमी महिला व किशोरियों में स्वास्थ्य संबंधी कई जटिल समस्याएं खड़ी कर सकता है। इस कारण यूरिनरी ट्रैक्ट इन्फेक्शन, एमटीआईटी, बैक्टीरियल वेंजिनोसिस सहित अन्य तरह के संक्रमण के साथ-साथ महिलाओं में बांझपन, प्रसव संबंधी जटिलता, सर्वांगिकल कैंसर सहित अन्य गंभीर रोगों का गंभीर खतरा होता है।

न्यायालय अनुविभागीय अधिकारी (रा.)
बेमेतरा, जिला - बेमेतरा (छ.ग.)

ईशतहार

रा.क्र. 202405230300011
/82/अ-2 / वर्ष 2023-24
एतद सर्वसाधारण ग्राम / नगर चारभाटा तहसील व जिला बेमेतरा को सूचित किया जाता कि आवेदक राजेश्वरी साहू पति राजगाम साहू निवासी दोलिया तहसील व जिला बेमेतरा (छ.ग.) द्वारा ग्राम / नगर चारभाटा प.ह.नं. 08 तहसील व जिला बेमेतरा स्थित उनके नाम की भूमि स्वामी हक की भूमि ख.नं. 416 / 9 रकबा 0.01 है. भूमि को आवासीय सह व्यवसायिक प्रयोजनार्थ बाबत आवेदन पत्र शपथपत्र, बी-1, खसरा, स्टाम्प की छायाप्रति प्रस्तुत किया गया है।
अतः उक्त संबंध में किसी को कोई दवा आपत्ति हो तो पेशी दिनांक 29.05.2024 को न्यायालय में उपस्थित होकर पेश कर सकते हैं। निश्चित तिथि के बाद प्राप्त आपत्ति पर कोई विचार नहीं किया जावेगा।
आज दिनांक 01.05.2024 को मेरे स्वयं के हस्ताक्षर एवं न्यायालय की मुहर किया गया।

अनुविभागीय अधिकारी
(राजस्व)
बेमेतरा जिला-बेमेतरा (छ.ग.)

पेड़ों पर लगे विज्ञापन-साइन बोर्ड, बिजली के तार हटाने का आदेश

हरिभूमि न्यूज ►► रायपुर

नगरीय प्रशासन एवं विकास विभाग के संचालक ने प्रदेश के सभी नगर निगम आयुक्त, सभी पालिकाओं और नगर पंचायतों के सीएमओ से कहा है कि वे अपने क्षेत्र में पेड़ों पर लगे सभी विज्ञापन-साइन बोर्ड, किसी भी प्रकार के बोर्ड या साइनेज, बिजली के वायर और हार्डटेशन लाइन को हटाएं।

यह आदेश दरअसल इसलिए दिया गया है कि जल्द ही मानसून आने वाला है। बारिश के साथ ही कई क्षेत्रों में बाढ़ आने की आशंका भी है। इसे देखते हुए आवश्यक



व्यवस्था बनाने के लिए ये कदम उठाए जा रहे हैं। दूसरी ओर आवास एवं पर्यावरण विभाग के सचिव की अध्यक्षता में कुछ दिनों पहले नदियों के पुनर्द्वार वाली कमटी की बैठक में भी इस संबंध में निर्देश दिए गए थे।

नगरीय प्रशासन एवं विकास विभाग ने भारी बारिश एवं बाढ़ से उत्पन्न होने वाली स्थिति के मद्देनजर कहा है कि नाले और नालियों की पूरी और नियमित सफाई कर अंतिम छोर तक की जाए। किसी भी प्रकार से नदी, जल निकाय प्रदूषित न हों। निर्माणधीन नाले नालियों में पानी बहाव के रास्ते में से निर्माण सामग्री को हटाए ताकि पानी बहात रहे।

बाढ़ नियंत्रण कक्ष 24 घंटे चालू रहे

नगरीय निकायों से कहा गया है कि बाढ़ नियंत्रण कक्ष स्थापित करें और उनके लिए नोडल अधिकारी नियुक्त करें। यह नियंत्रण कक्ष 24 घंटे कार्यरत रहना चाहिए। निचली बस्तियों में बाढ़प्रस्त क्षेत्रों की पहचान करें। इसके साथ ही संभावित प्रभावित का अनुमान कर अस्थाई रूप से प्रभावित के लिए सुरक्षित स्थान की पहचान कर लें। बाढ़ग्रस्त क्षेत्रों में पीने के साफ पानी की व्यवस्था हो। बाढ़ के दौरान और बाढ़ के प्रभाव के समाप्त होने के बाद संक्रामक बीमारियों की आशंका बनी रहती है। ऐसी स्थिति में संबंधित विभाग को इसकी सूचना दें। सभी लोक प्राधिकारियों से कहा गया है कि वे सुनिश्चित करें कि पेड़ों के चारों तरफ की गई कांक्र्रीट को एक मीटर वृत्त में हटाया जाए और भविष्य में एहतियात बरती जाए कि कंक्रीट या निर्माण या सुधार कार्य पेड़ों के एक मीटर के वृत्त में नहीं किया जाए।

माना से साढ़े पांच लाख का मुनाफा

हरिभूमि न्यूज ►► रायपुर

सरेंडर हुए 5 अहातों की घटाई सरकारी बोली, इसलिए 45 लाख के घाटे में गए

पहले टेंडर में माना देवी अहाता के लिए एक भी आवेदन नहीं आया था। सरेंडर अहातों का टेका सेकेंड ऊंची बोली वाले को नहीं, विभाग दोबारा निकालेगा टेंडर

देशी उरला अमनपुर 4511000, देशी कम्पोजिट स्तोषीनगर 2811000, विदेशी सड्ड गोलबाजार 2835000, विदेशी कटोरा तालाब 4511000, विदेशी फाफाडीह 3065000, देशी माना 1436000

डेढ़ से ढाई लाख रुपये तक घटाकर निकाला गया टेंडर

देशी माना सहित सरेंडर सभी 6 अहातों के लिए विभाग ने डेढ़ से ढाई लाख रुपये तक बोली की कीमत कम करके टेंडर निकाला है। टेंडर की सरकारी बोली घटाने के कारण बोली लगाने वालों ने भी पूर्व बोली की तुलना में कम बोली लगाई थी। इसके कारण सरेंडर हुए सभी अहातों के लिए ऑनलाइन बोली में लोगों ने राशि भी कम डाली है। यही कारण है कि पिछली बार की तुलना में सरेंडर हुए सभी अहाता कम ठेके पर गए हैं।

17 करोड़ से अधिक का राजस्व मिलेगा

जिले में अब सभी 56 अहातों का टेंडर हो चुका है। इन अहातों के ठेके पर जाने से विभाग को लगभग 17 करोड़ रुपये का राजस्व मिलेगा। अहातों का टेका 11 माह के लिए 1 मई से 31 दिसंबर तक दिया गया है।

6 अहाता के लिए 14 आवेदन

अहातों का टेंडर के लिए ऑनलाइन आवेदन मंगाए गए थे। दूसरे चरण में 6 अहातों के लिए 14 लोगों ने ही आवेदन किया था। इनमें सबसे ऊंची बोली लगाने वालों को टेका दिया गया है।

इस रेट पर गए अहाते

अहाता	पुराना टेका	नया टेका	इतने घाटे में गया
देशी उरला अमनपुर	4511000	3601000	910000
देशी कम्पोजिट स्तोषीनगर	2811000	2221000	590000
विदेशी सड्ड गोलबाजार	2835000	2551900	284900
विदेशी कटोरा तालाब	4511000	3175000	1336000
विदेशी फाफाडीह	3065000	1651900	1413100
देशी माना	1436000	1986000	550000

फायदे में गया

सरकारी बोली घटाकर टेंडर निकाला

56 में से एक अहाता के लिए आवेदन नहीं आया था, वहीं 5 लोगों ने सरेंडर कर दिया था। शेष 6 अहाते भी ठेके पर चले जाएं, इसे प्राथमिकता देते हुए टेंडर सरकारी बोली घटाकर निकाला गया।

नियम के अनुसार सबसे ऊंची बोली वालों को टेका दिया गया था, लेकिन टेका मिलने के बाद 5 लोगों ने अहाता चलाने से इनकार कर दिया था, जिसके कारण इन अहातों के अलावा देशी अहाता माना जिसके लिए एक भी आवेदन नहीं आया था, के लिए दोबारा टेंडर निकाला गया।

प्रत्याशियों के एजेंट को मतगणना स्थल पर बैठने के लिए समय पर पहुंचना होगा, आवेदन एक जून तक

हरिभूमि न्यूज ►► रायपुर

कलेक्टर एवं जिला निर्वाचन अधिकारी डॉ गौरव सिंह ने सोमवार को 4 जून को सेजबहार में होने वाली मतगणना को लेकर प्रत्याशियों और राजनीतिक दलों के प्रतिनिधियों की बैठक ली। इस दौरान उन्होंने कहा कि सभी प्रत्याशियों को अपने या पार्टी की ओर से एजेंट को मतगणना स्थल पर बैठाने के लिए 1 जून तक आवेदन करना होगा, साथ ही एजेंट को मतगणना स्थल पर बैठने के लिए साढ़े सात बजे तक समय पर पहुंचना होगा।

रेडक्रास सभाकक्ष में बैठक के दौरान कलेक्टर ने कहा कि डाक मतपत्रों को कलेक्टोरेट परिसर

7 विधानसभाओं के आवेदन रिटर्निंग ऑफिसर कक्ष 2 में और बलौदाबाजार, भाटपारा संबंधित एआरओ के पास जमा करेंगे।

तम्बाकू-गुटका सिगरेट भी बैन

कलेक्टर ने कहा कि मतगणना कक्ष में मोबाइल फोन, पेन ड्राइव, साइटिफिक कैलकुलेटर, स्मार्ट वॉच एवं अन्य इलेक्ट्रॉनिक गैजेट्स के साथ-साथ सिगरेट, तम्बाकू, गुटका आदि के उपयोग की भी अनुमति नहीं होगी, इसलिए एजेंट पाउच या पैकेट भी साथ में न लेकर जाएं। बैठक में नगर निगम आयुक्त अविनाश मिश्रा, उप जिला निर्वाचन अधिकारी उमाशंकर बंदे सहित अन्य अधिकारी उपस्थित थे।

करबला तालाब पर कब्जा विरोध में उतरे भाजपा पार्षद

रायपुर। राजधानी के स्वामी आत्मानंद वार्ड स्थित ऐतिहासिक करबला तालाब में सौंदर्यीकरण के नाम पर तालाब की जमीन पाटने को लेकर नेता प्रतिपक्ष मीनल चौबे के नेतृत्व में भाजपा पार्षदों ने स्थल पर प्रदर्शन किया। भाजपा पार्षद दल का कहना है कि करबला तालाब यानी आत्मानंद सरोवर में अवैध निर्माण किया जा रहा है। सौंदर्यीकरण के नाम पर तालाब की जमीन पाटी जा रही है। भाजपा पार्षद दल के विरोध के बाद नगर निगम व स्मार्ट सिटी के अधिकारी मौके पर पहुंचे और रास्ते पर कंस्ट्रक्शन मटेरियल रखकर रास्ता जाम करने वालों का सामान जब्त किया।

बैज ने डिप्टी सीएम शर्मा को लिखा पत्र, पूछा- नक्सली मुठभेड़ की जांच कराने से क्यों घबरा रही सरकार

हरिभूमि न्यूज ►► रायपुर

पीडिया और कांकर नक्सली मुठभेड़ की जांच कराने की मांग को लेकर पीसीसी चीफ दीपक बैज ने उपमुख्यमंत्री विजय शर्मा को पत्र लिखा है। उन्होंने पूछा कि दोनों नक्सली मुठभेड़ों की जांच कराने से सरकार क्यों घबरा रही है। उन्होंने अपने पत्र में लिखा कि कल आपने पत्रकार वार्ता लेकर पीडिया मुठभेड़ मामले में कांग्रेस जांच दल के उठाए गए तथ्यों पर आपत्ति व्यक्त की थी। उन्होंने लिखा है कि पीडिया मुठभेड़ हो या कांकर की कोयलीबेड़ा मुठभेड़, कांग्रेस पार्टी ने अपनी ओर से सवाल नहीं खड़ा किया, सवाल वहां के ग्रामीणों ने खड़ा किया है।

कांग्रेस ने ग्रामीणों की मांग के बाद जांच कमटी बनाई और जांच कमटी में सभी आदिवासी नेता शामिल थे। जांच कमटी ने ग्रामीणों से बात करने के बाद जो तथ्य पाया वह दुखद है। ग्रामीण और साक्ष्य बता रहे कि मुठभेड़ में मारे गए कुछ लोग निर्दोष थे, तो सरकार को इस मामले की जांच कराने से क्या परहेज है? हाईकोर्ट के वर्तमान जज की देखरेख में जांच करा ली जाए,



ताकि स्थितियां साफ हो सकें। उन्होंने कहा, कांकर में हुई मुठभेड़ में मारे गए लोगों के भी नक्सली होने पर सवाल खड़ा हुआ था, तब भी जांच की मांग हुई थी, सरकार ने जांच क्यों नहीं करवाई थी?

आदिवासियों की जान की शर्त पर शांति मंजूर नहीं

उन्होंने पत्र में लिखा कि उप मुख्यमंत्री जी बस्तर में शांति के लिए जितने चिंतित आप हैं, उतनी ही चिंतित कांग्रेस पार्टी भी है। कांग्रेस बस्तर में शांति बहाली के सरकार के हर कदम के साथ खड़ी है, लेकिन यह प्रयास बस्तर के मासूस आदिवासियों की जिंदगी को शर्त पर होगा, तो यह हमें मंजूर नहीं। उन्होंने कहा, नक्सलियों से सुझाव मांगने वाली सरकार को विपक्ष की बात भी सुननी चाहिए। उन्होंने अपने पत्र में रमन सरकार में घटित फर्जी मुठभेड़ों का भी जिक्र किया।

सुझाव मांगने पर भी नकारात्मक राजनीति कर रही कांग्रेस- श्रीवास्तव

इधर भारतीय जनता पार्टी के प्रदेश महामंत्री संजय श्रीवास्तव ने प्रदेश कांग्रेस अध्यक्ष दीपक बैज द्वारा लिखे गए पत्र को कोरी राजनीतिक जुमलाबाजी करार दिया है। उन्होंने कहा, शांति और अमरी से की बात कम-से-कम कांग्रेस और उसके प्रदेश अध्यक्ष व ही करे, तो बेहतर है। उन्होंने कहा, मुख्यमंत्री विष्णुदेव साय के नेतृत्व में प्रदेश की भाजपा सरकार नक्सल उन्मूलन की दिशा में तेजी से आगे बढ़कर लगातार विकास के माध्यम से विस्थास बहाली में जुटी है। भाजपा की सरकार ने नक्सल प्रभावित आदिवासी इलाकों तक विस्थास के कार्य किए हैं और नक्सलियों को तब तक हटाया जायेगा जब तक नक्सल उन्मूलन की दिशा में तेजी से आगे बढ़कर लगातार विकास के माध्यम से विस्थास बहाली में जुटी है। उन्होंने कहा, बेहतर होता यदि प्रदेश हित में नक्सलवाद को खत्म करने, नक्सली गतिविधियों को रोकने के लिए बैज कोई सांख्यिक व सुपरिणामकारी सुझाव दें। उनके उन सुझावों पर निश्चित ही प्रदेश सरकार अमल करती, लेकिन दुर्भाग्य है कि कांग्रेस नक्सलियों के नाम पर अपनी राजनीतिक दुकानदारी चलाना चाहती है। कुल मिलाकर एक सुझाव मांगने के नाम पर भी प्रदेश कांग्रेस कमटी राजनीति कर रही है, फरेब कर रही है।

शीतला तालाब की बर्बादी के लिए नपं उतई के कांग्रेस और भाजपा पार्षद संयुक्त रूप से दोषी

हरिभूमि न्यूज ►► भिलाई

नगर पंचायत उतई के प्रमुख शीतला तालाब की दलदल निकालने और सौंदर्यीकरण करने के बहाने नगर पंचायत उतई द्वारा एक प्रस्ताव लेकर कलेक्टर दुर्गा के माध्यम से अनुमति करवाकर भारत माला योजना के ठेकेदार को खोदाई के लिए दे दिया गया।

खोदाई के बहाने उनके द्वारा तालाब की व्यवस्थित खुदाई की बजाय मनमाने तरीके से अनेक स्थानों पर गहरे और खतरा नुमा खाई नुमा गड्ढे खोद दिए गए जिससे तालाब आज बर्बादी की ओर अग्रसर हो चुका है। यदि इस स्थिति में तालाब में पानी भर भी दिया जाय तो निस्तारी करने वालों की

जान को सदैव खतरा बना रहेगा और अचानक कभी भी कोई गंभीर दुर्घटना हो सकती है। इस पूरे मामले में सबसे गंभीर बात यह है कि इस खुदाई हेतु लिए गए प्रस्ताव का नगर पंचायत उतई की कांग्रेस सरकार का किसी भाजपाई पार्षद ने भी विरोध नहीं किया अपितु पूरी अग्रसर के साथ समर्थन देते हुए हस्ताक्षर किया, जो इस बात का प्रमाण है कि शीतला तालाब की बर्बादी में नगर की कांग्रेस सरकार की जितनी जवाबदेही है उतनी ही जवाबदेही सदन के भाजपा पार्षदों की भी है। जिन्होंने आंखें मूंद कर इस बर्बादी के प्रस्ताव का समर्थन किया। खोदाई प्रारंभ होने के बाद विधायक के करीबी कुछ भाजपाइयों की गाड़ियों भी वहीं-वहीं से तालाब में चली जिससे उन्होंने काफी आर्थिक लाभ भी निश्चित ही लिया होगा।

गंदे पानी की समस्या: वार्ड 14 के रहवासियों ने जताई नाराजगी

कुम्हारी। नगर पालिका परिषद कुम्हारी अंतर्गत वार्ड क्रमांक 14 के रहवासियों ने सोमवार को वार्ड पार्षद ओमनारायण वर्मा के नेतृत्व में पीने के पानी को लेकर नाराजगी जताते हुए मुख्य नगर पालिका अधिकारी से मुलाकात कर शिकायत की। वार्ड वासियों का कहना था कि बीते कुछ दिनों से पालिका द्वारा जो पानी की सप्लाई की जा रही है वह पीने योग्य नहीं है। पानी गंदा होने के साथ-साथ उसमें क्लोरीन व अन्य तत्वों की मात्रा भी अधिक है जिससे पानी पीने एवं अन्य उपयोग में लेने योग्य नहीं है जिसकी वजह से लोगों को समस्या उत्पन्न हो रही है। इसी समस्या के निराकरण के लिए वार्डवासियों ने पालिका अधिकारी से मुलाकात किया जिनके द्वारा समस्या का जल्द ही निराकरण करने का आश्वासन दिया गया है। वार्ड वासियों ने समस्या का हल नहीं होने पर उग्र प्रदर्शन की चेतावनी भी दी है।

Health Town

मूत्र किडनी एवं प्रोस्टेट

समस्त किडनी रोग गुर्दा, नेफ्रोलोजी किडनी में सुजन दर्द पेशाब कम होना या रुकावट जलन, सिरम क्रियेटिनिन, यूरिक एसिड, यूरिया का बढ़ना पैरो या आंखों में सुजन अगर डायलिसिस में चल रहे हो या किडनी बदलने कि नौबत आ गई हो तो इस चिकित्सा से जीवन बच सकता है, यह चिकित्सा किडनी के नेफ्रॉस सेल को पुनः एक्टिवेट (रिजनरेट) अर्थात् फिर से जीवन प्रदान करता है यूरैथ्रास्ट्रेचर (मूत्र नली का सिक्डोपन) पेशाब न उतरना, बूंद बूंद टपकना या बन्द होना, आपरेशन कि आवश्यकता नहीं होती एवं पेशाब में जलन, पीला लालिया रहना या खुन या मवाद आना। प्रोस्टेट विकार बार बार पेशाब होना, बूंद-बूंद या रुकना, इसके कारण में आई कमजोरी।

समय : 11 से 3 बजे तक

जीवन ज्योति क्लीनिक डॉ. आर अग्रवाल (हर्बल मेडिसीन) नया बस स्टैण्ड के अंदर, गोलू पोहा जलेबी होटल के ऊपर शॉप नं. 25 हर्ग (छ.ग.) स्थायी चिकित्सा परामर्श के लिए मिले मो. 7587099540 (आने से पहले फोन करें)

विज्ञापन हेतु संपर्क करें: 0771- 4242213, 79871419756, 9303508133

